

## مہر نبوت ﷺ کے اوصاف و خصائص

\* عبد الغفار

\*\* محمد عبد اللہ

اللہ تعالیٰ نے انبیا کرام کو امتیازات نبوت عطا کر کے انہیں عام انسانوں سے ممتاز پیدا کیا۔ حضرت محمد ﷺ کو اللہ رب العزت نے عظمت و رفعت کا وہ بلند مقام عطا کیا کہ جس تک کسی فرد بشر کی رسائی ممکن نہیں۔ آپ ﷺ کے دونوں شانوں کے درمیان مہر نبوت تھی جو اس حکم لیزدی کی تصدیق کرتی تھی کہ آپ ﷺ اللہ کے آخری نبی اور رسول ﷺ ہیں۔ آپ ﷺ کے بعد نبوت کا دروازہ ہمیشہ کیلئے مقفل کر دیا گیا ہے۔ ختم نبوت مسلمانوں کا ایک ایسا اجماعی مسئلہ ہے جو نہ صرف نصوص شرعیہ سے ثابت ہے بلکہ عقل سے بھی ثابت ہے۔ آپ ﷺ کے بعد کوئی شخص کسی بھی حوالہ سے نبی ہونے کا دعویٰ کرے وہ جھوٹا، کذاب اور دائرہ اسلام سے خارج ہے۔ رسول اللہ ﷺ کے آخری نبی ہونے کی ظاہری علامات کے ضمن میں محدثین کرام نے مہر نبوت کو بھی شمار کیا ہے۔ مہر نبوت سے متعلق متعدد روایات کتب احادیث میں وارد ہوئی ہیں۔

مہر نبوت سے مراد وہ نشان ہے جو رسول اللہ ﷺ کے دونوں شانوں کے درمیان قدرے بائیں کندھے کی جانب ابھرا ہوا گوشت سا تھا، بعض روایات کے مطابق اس کے آس پاس چند مہاسے سے بھی موجود تھے، اسی کو مہر نبوت کہتے ہیں۔ روایات کے مطابق گزشتہ آسمانی کتب میں اس مہر کو رسول اللہ ﷺ کی خاتم النبیین ہونے کی علامت قرار دیا گیا تھا۔ مقالہ ہذا میں مہر نبوت سے متعلقہ اہم امور کو زیر بحث لاتے ہوئے جملہ احادیث کو بیان کیا گیا ہے۔ احادیث کی استنادی حیثیت کے پیش نظر موضوع کی اصولی اور متفقہ مباحث اور فروعی مباحث کو مستند اقوال و روایات کے تناظر میں تحریر کیا گیا ہے۔

### مہر نبوت سے متعلق روایات

مہر نبوت سے متعلق تمام محدثین کرام نے خاتم النبوت کے عنوان سے مستقل ابواب قائم کئے ہیں۔ بیشتر روایات کے الفاظ ملتے جلتے ہیں۔ بحذف و تکرار ذیلی سطور میں چند چینیہ روایات مع اردو ترجمہ نقل کی گئی ہیں۔

عَنِ السَّائِبِ بْنِ يَزِيدَ رَضِيَ اللَّهُ عَنْهُ يَقُولُ: ذَهَبَتْ بِي خَالَئِي إِلَى النَّبِيِّ ﷺ فَقَالَتْ: يَا رَسُولَ اللَّهِ، إِنَّ ابْنَ أُخْتِي وَجَعَتْ، فَمَسَحَ رَأْسِي وَدَعَا لِي بِالْبُرْكَهٖ، ثُمَّ تَوَضَّأَ، فَشَرِبْتُ مِنْ وُضُوئِهِ، ثُمَّ قُمْتُ خَلْفَ ظَهْرِهِ، فَنَظَرْتُ إِلَى خَاتَمِ النَّبُوَّةِ بَيْنَ كَتِفَيْهِ، مِثْلَ زُرِّ الْحُجَلَةِ- (۱)

سائب بن یزید رضی اللہ عنہ سے مروی ہے کہ میری خالہ مجھے نبی کریم ﷺ کی خدمت اقدس میں لے گئیں اور عرض کیا یا رسول اللہ ﷺ! میرا بھانجا بیمار ہے۔ آپ ﷺ نے اپنا دست مبارک میرے سر پر پھیرا اور میرے لئے برکت کی دعا فرمائی۔ بعد ازاں جب آپ ﷺ نے وضو فرمایا تو میں نے آپ ﷺ کے وضو سے بچا پانی پی لیا اور پھر آپ ﷺ کے پیچھے کھڑا ہو گیا۔ میں نے آپ ﷺ کے شانوں مبارک کے درمیان مہر

\* اسٹنٹ پروفیسر شعبہ علوم اسلامیہ، اسلامیہ یونیورسٹی بہاولپور، پاکستان۔

\*\* پروفیسر شیخ زاہد اسلامک سینٹر، پنجاب یونیورسٹی، لاہور، پاکستان۔

نبوت کی زیارت کی جو کبوتر کے انڈے جیسی تھی۔

عَنْ جَابِرِ بْنِ سَمُرَةَ قَالَ: رَأَيْتُ حَاتِمًا فِي ظَهْرِ رَسُولِ اللَّهِ ﷺ كَأَنَّهُ بَيْضَةُ حَمَامٍ- (۲)  
جاہر بن سمرہ رضی اللہ عنہ بیان کرتے ہیں کہ میں نے رسول اللہ ﷺ کی پشت مبارک میں مہر نبوت دیکھی،  
جیسے کبوتر کا انڈا ہو۔

عَنْ جَابِرِ بْنِ سَمُرَةَ قَالَ: رَأَيْتُ الْحَاتِمَ بَيْنَ كَيْفَيْ رَسُولِ اللَّهِ ﷺ عُدَّةَ حَمْرَاءَ مِثْلَ بَيْضَةِ الْحَمَامَةِ- (۳)  
سیدنا جاہر بن سمرہ رضی اللہ عنہ نے کہا کہ میں نے رسول اللہ ﷺ کے کندھوں کے درمیان (نبوت کی) مہر  
کو دیکھا ہے۔ وہ کبوتری کے انڈے جیسی گول گوشت اور بالوں والا ٹکڑا تھی۔

عَنْ عَبْدِ اللَّهِ بْنِ سَرْجَسٍ رَضِيَ اللَّهُ عَنْهُ قَالَ: رَأَيْتُ النَّبِيَّ ﷺ وَأَكَلْتُ مَعَهُ خُبْرًا وَحَمًا، أَوْ قَالَ: ثَرِيدًا،  
قَالَ: فَقُلْتُ لَهُ: أَسْتَغْفِرُ لَكَ النَّبِيُّ ﷺ قَالَ: نَعَمْ، وَلَكِ، ثُمَّ تَلَا هَذِهِ آيَةَ: {وَأَسْتَغْفِرُ لَذُنُوبِكَ وَلِلْمُؤْمِنِينَ  
وَالْمُؤْمِنَاتِ} قَالَ: ثُمَّ دُرْتُ حَلْفَهُ فَتَنَطَرْتُ إِلَى حَاتِمِ النَّبُوءَةِ بَيْنَ كَيْفَيْهِ عِنْدَ نَاعِضِ كَيْفِهِ الْيُسْرَى جُمُعًا عَلَيْهِ  
خِي- لَأَنَّ كَأَمْتَالِ النَّائِلِ- (۴)

عبد اللہ بن سرجس رضی اللہ عنہ بیان کرتے ہیں کہ میں نے نبی کریم ﷺ کی زیارت کی اور آپ ﷺ کے  
ساتھ روٹی اور گوشت کھایا، یا کہا کہ ٹرید کھایا۔ راوی بیان کرتے ہیں کہ میں نے عبد اللہ سے پوچھا کہ کیا نبی کریم  
ﷺ نے آپ کے لیے دعائے مغفرت کی تھی؟ انہوں نے فرمایا: ہاں اور تمہارے لیے بھی۔ پھر اس آیت کی  
تلاوت کی کہ "آپ ﷺ اپنے لئے اور مومن مردوں اور مومن عورتوں کے لیے مغفرت طلب فرماتے رہا  
کریں۔" پھر میں آپ ﷺ کی پشت کی طرف گیا تو میں نے دونوں کندھوں کے درمیان مہر نبوت دیکھی، وہ  
آپ ﷺ کے بائیں کندھے کی چھنی بڑی کے پاس مسوں کے تل کی طرح تھی۔

قَالَ أَبُو زَيْدِ بْنِ أَحْطَبِ الْأَنْصَارِيِّ: قَالَ رَسُولُ اللَّهِ ﷺ: يَا أَبَا زَيْدٍ أَذُنٌ مِثْنِي فَاغْتَسَحَ ظَهْرِي، فَمَسَحْتُ  
ظَهْرَهُ فَوَقَعَتْ أَصَابِعِي عَلَى الْحَاتِمِ- قُلْتُ: وَمَا الْحَاتِمُ؟ قَالَ: شَعْرَاتٌ مُجْتَمِعَاتٌ- (۵)

ابوزید بن اخطب الانصاری رضی اللہ عنہ نے فرمایا: رسول اللہ ﷺ نے فرمایا: "اے ابوزید میرے قریب آ  
اور میری پیٹھ پر ہاتھ پھیر، میں نے آپ ﷺ کی پیٹھ پر ہاتھ پھیرا تو میری انگلیاں مہر سے ٹکرائیں۔ جب میں نے ان  
سے پوچھا کہ مہر کیسی تھی تو انہوں نے کہا کہ جیسے ابھرے گوشت پر کچھ اکٹھے بال تھے۔

عَنْ عَبْدِ اللَّهِ بْنِ سَرْجَسٍ قَالَ: رَأَيْتُ النَّبِيَّ ﷺ، وَدَخَلْتُ عَلَيْهِ، وَأَكَلْتُ مِنْ طَعَامِهِ، وَشَرِبْتُ مِنْ شَرَابِهِ،  
وَرَأَيْتُ حَاتِمَ النَّبُوءَةِ فِي نَقْضِ كَيْفِهِ الْيُسْرَى كَأَنَّهُ جُمُعٌ خِيَلَانٍ سُودٌ كَأَمْتَالِ النَّائِلِ- (۶)

عبد اللہ بن سرجس رضی اللہ عنہ نے فرمایا: میں نے نبی کریم ﷺ کو دیکھا ہے اور میں نے آپ ﷺ کے  
پاس حاضر ہو کر آپ ﷺ کے ساتھ کھانا کھایا اور پانی پیا۔ میں نے آپ ﷺ کے دائیں کندھے کے اوپر مہر  
نبوت کو دیکھا ہے گویا وہ کالے تلوں کا مجموعہ ہے۔ گویا کہ وہ سے ہیں۔

عَنْ سِمَاكِ أَنَّهُ سَمِعَ جَابِرَ بْنَ سَمُرَةَ يَقُولًا كَانَ رَسُولُ اللَّهِ ﷺ قَدْ سَمِطَ مَقْدَمَ رَأْسِهِ وَحَيْثُهِ وَكَانَ إِذَا ادَّهَنَ لَمْ  
يَتَبَيَّنْ وَإِذَا شَعَتِ رَأْسُهُ تَبَيَّنَ وَكَانَ كَثِيرَ شَعْرِ اللَّحْيَةِ فَقَالَ رَجُلٌ وَجْهَهُ مِثْلُ السَّنِيفِ قَالَ لَا بَلَن كَانَ مِثْلَ  
السَّمْسِ وَالْقَمَرِ وَكَانَ مُسْتَدِيرًا وَرَأَيْتُ الْحَاتِمَ عِنْدَ كَيْفِهِ مِثْلَ بَيْضَةِ الْحَمَامَةِ يُشْبِهُ جَسَدَهُ- (۷)

جاہر بن سمرہ رضی اللہ عنہ فرماتے ہیں کہ رسول اللہ ﷺ کے سر مبارک اور داڑھی مبارک کا اگلا حصہ سفید

ہو گیا تھا اور جب آپ ﷺ تیل لگاتے تو سفیدی ظاہر نہ ہوتی اور جب آپ ﷺ کے سر مبارک کے بال پر آگندہ ہوتے تو سفیدی ظاہر ہو جاتی اور آپ ﷺ کی داڑھی مبارک کے بال بہت گھنے تھے ایک آدمی کہنے لگا کہ آپ ﷺ کا چہرہ اقدس تلوار کی طرح ہے۔ جابر رضی اللہ عنہ کہنے لگے کہ نہیں بلکہ آپ ﷺ کا چہرہ اقدس سورج اور چاند کی طرح گولائی میں تھا اور میں نے مہر نبوت آپ ﷺ کے کندھے مبارک کے پاس دیکھی جس طرح کہ کبوتر کا انڈہ اور اس کا رنگ آپ ﷺ کے جسم مبارک کے مشابہ تھا۔

عَنْ أَبِي زَيْدٍ، قَالَ: قَالَ لِي رَسُولُ اللَّهِ ﷺ «يَا أَبَا زَيْدٍ، إِذْنُ قَامِسَخَ ظَهْرِي» قَالَ: فَذَنُوتُ مِنْهُ وَمَسْخُ ظَهْرُهُ وَوَضَعْتُ أَصَابِعِي عَلَى الْخَاتَمِ فَعَمَزْتُهَا فَبَقِيَ لِي: وَمَا الْخَاتَمُ؟ قَالَ «شَعْرٌ يَجْتَمِعُ عِنْدَ كَتِفَيْهِ» (۸) ابو زيد سے روایت ہے کہ رسول اللہ ﷺ نے مجھ سے فرمایا کہ میری پیٹھ کو صاف کر دو تو میں نے ایسا ہی کیا۔ جب میں نے پیٹھ مبارک کو چھوا تو میری انگلی اس مہر پر لگی تو میں نے اسے دبایا۔ ہم نے جب ان سے پوچھا کہ مہر کیسی تھی تو انہوں نے فرمایا کہ آپ کے شانوں کے پاس کچھ بال جمع تھے۔

عَنْ أَبِي رَمَثَةَ قَالَ: انْطَلَقْتُ مَعَ أَبِي نَحْوَ رَسُولِ اللَّهِ ﷺ قَالَ: فَتَنَظَّرَ أَبِي إِلَى مِثْلِ السَّلْعَةِ بَيْنَ كَتِفَيْهِ فَقَالَ: يَا رَسُولَ اللَّهِ إِنِّي كَأَطْبَبِ الرِّجَالِ أَلَا أَعَالِجُهَا لَكَ؟ فَقَالَ: لَا. طَبِيبُهَا الَّذِي خَلَقَهَا- (۹) ابی رمثہ سے روایت ہے کہ میں اپنے والد کے ساتھ رسول اللہ ﷺ کی خدمت میں حاضر ہوا تو میرے والد نے آپ ﷺ کے شانوں مبارک پر گوشت کا ابھار دیکھا تو کہا یا رسول اللہ ﷺ میں لوگوں کے طبیب جیسا ہوں کیا میں اس کا علاج نہ کر دوں؟ آپ ﷺ نے فرمایا: نہیں اس کا علاج وہی کرے گا جس نے اس کو بنایا ہے۔

مُعَاوِيَةُ بْنُ قُرَّةَ عَنْ أَبِيهِ قَالَ: أَتَيْتُ رَسُولَ اللَّهِ ﷺ فِي زَهْطٍ مِنْ مُزْنِنَةٍ فَبَايَعْتَهُ وَإِنْ قَمِيصَهُ لَمَطْلِقٍ ثُمَّ أَدْخَلَتْ يَدِي فِي جَيْبٍ قَمِيصِهِ فَمَسَسْتُ الْخَاتَمَ (۱۰)۔

معاویہ بن قمرہ نے اپنے والد سے روایت کیا کہ میں مزینہ کے کچھ افراد کے ساتھ رسول اللہ ﷺ کی خدمت میں حاضر ہوا۔ ہم نے آپ ﷺ کی بیعت کی۔ پھر میں نے ان کی قمیص کی جیب میں ہاتھ داخل کر کے ان کی مہر کو چھو کر دیکھا۔

عَنْ عَبْدِ اللَّهِ بْنِ سَرْجَسٍ، قَالَ: أَتَيْتُ رَسُولَ اللَّهِ ﷺ هُوَ جَالِسٌ فِي نَاسٍ مِنْ أَصْحَابِهِ فُذِرْتُ خَلْفَهُ هَكَذَا، فَعَرَفْتُ الَّذِي أُرِيدُ، فَأَلْقَى الرَّذَاءَ عَنْ ظَهْرِهِ، فَرَأَيْتُ مَوْضِعَ الْخَاتَمِ عَلَى نَعْضِ كَتِفِهِ مِثْلَ الْحُمْعِ خَوْلَهُ خَبِلَانٌ، كَأَنَّهَا النَّالِيلُ، فَحَفَّتْ حَتَّى اسْتَقْبَلْتُهُ، فَقُلْتُ لَهُ: عَقَرَ اللَّهُ لَكَ يَا رَسُولَ اللَّهِ، قَالَ: «وَلَا»، قَالَ نَعَضُ الْقَوْمِ: اسْتَقْفَرُ لَكَ رَسُولُ اللَّهِ ﷺ قَالَ: نَعَمْ، وَلَكُمْ، ثُمَّ تَلَا {وَاسْتَقْفِرْ لِدُنْيِكَ وَلِلْمُؤْمِنِينَ وَالْمُؤْمِنَاتِ} (۱۱)

عبد اللہ بن سرجس سے روایت ہے کہ رسول اللہ ﷺ اپنے اصحاب کے ساتھ تشریف فرما تھے کہ میں آپ ﷺ کی خدمت میں حاضر ہوا۔ میں پشت مبارک کی طرف آیا تو آپ ﷺ نے میری خواہش پہچان کر اپنی پشت مبارک سے چادر ہٹا دی۔ میں نے وہ مہر دیکھی جو شانوں مبارک پر تھی جیسے جمع ہو، حماد نے کہا جیسے مٹھی جمع ہوتی ہے اور حماد نے انگلیاں بند کر کے مٹھی بنائی، اس کے گرد ایسا تھا جیسے مے ہوں۔ میں آپ ﷺ کے سامنے آیا اور کہا اللہ آپ کی مغفرت کرے! آپ ﷺ نے ارشاد فرمایا کہ اللہ تمہاری بھی مغفرت کرے۔ ان میں سے کچھ لوگوں نے استفسار کیا کہ کیا رسول اللہ ﷺ نے تمہارے لئے بخشش کی کی دعا فرمائی؟ کہا ہاں تمہاری بھی!

اور یہ آیت مبارکہ تلاوت کی کہ "اپنے لیے اور مومنوں اور مومنات کے لئے استغفار کرو۔

حَدَّثَنَا أَبُو زَيْدٍ، قَالَ: قَالَ لِي رَسُولُ اللَّهِ ﷺ: «افْتَرَبْ مِنِّي» فَأَفْتَرَبْتُ مِنْهُ، فَقَالَ: «أَذِخِلْ نِدَاكَ فَاْمَسُخْ ظَهْرِي»، قَالَ: فَأَذِخَلْتُ يَدِي فِي قَمِيصِهِ، فَمَسَخْتُ ظَهْرَهُ، فَوَقَعَ خَاتَمُ النُّبُوَّةِ بَيْنَ إِصْبَعَيْ، قَالَ: فَسُئِلَ عَنْ خَاتَمِ النُّبُوَّةِ، فَقَالَ: «شِعْرَاتُ بَيْنَ كَتِفَيْهِ» (۱۲)

ابوزید سے روایت ہے کہ رسول اللہ ﷺ نے مجھے اپنے پاس بلایا۔ جب میں آپ ﷺ کے قریب ہوا تو آپ ﷺ نے فرمایا کہ میری قمیص میں ہاتھ ڈال کر میری کمر کو مس دیں۔ جب میں نے قمیص میں ہاتھ داخل کر کے آپ ﷺ کی پشت مبارک کو مسلا تو میرا ہاتھ مہر نبوت پر پڑا جو میری انگلی کے نیچے میں آئی۔ جب مہر نبوت کے بارے میں ان سے پوچھا گیا تو آپ نے فرمایا کہ کندھوں کے درمیان بال تھے۔

حَدَّثَنِي إِبرَاهِيمُ بْنُ مُحَمَّدٍ، مِنْ وَلَدِ عَلِيِّ بْنِ أَبِي طَالِبٍ قَالَ: كَانَ عَلِيٌّ، إِذَا وَصَفَ النَّبِيَّ ﷺ، قَالَ بِطَوْلِهِ-- بَيْنَ كَتِفَيْهِ خَاتَمُ النُّبُوَّةِ وَهُوَ خَاتَمُ النَّبِيِّينَ. (۱۳)

علی بن ابی طالب کے پوتے ابراہیم بن محمد فرماتے ہیں کہ جب حضرت علی رضی اللہ عنہ رسول اللہ ﷺ کی صفات گناتے تو طویل حدیث بیان فرماتے۔۔ اور کہتے کہ دونوں شانوں مبارک کے درمیان مہر نبوت تھی اور آپ ﷺ خاتم النبیین تھے۔

عَنْ أَبِي صَالِحٍ، قَالَ: قَالَ ابْنُ عَبَّاسٍ: إِنَّ خَيْرًا مِنْ أَخْبَارِ الْيَهُودِ دَخَلَ عَلَى رَسُولِ اللَّهِ ﷺ ذَاتَ يَوْمٍ وَكَانَ قَارِنًا لِلتَّوْرَةِ فَوَافَقَهُ وَهُوَ يَقْرَأُ سُورَةَ يُوسُفَ كَمَا أَنْزَلَتْ عَلَى مُوسَى فِي التَّوْرَةِ فَقَالَ لَهُ الْخَبْرُ: يَا مُحَمَّدُ، مَنْ عَلَّمَكُمَا؟ قَالَ: «اللَّهُ عَلَّمَنِيهَا»، قَالَ: فَتَعَجَّبَ الْخَبْرُ لِمَا سَمِعَ مِنْهُ فَرَجَعَ إِلَى الْيَهُودِ، فَقَالَ لَهُمْ: أَتَعْلَمُونَ وَاللَّهِ إِنَّ مُحَمَّدًا لَيَقْرَأُ الْقُرْآنَ كَمَا أَنْزَلَ فِي التَّوْرَةِ، قَالَ: فَاَنْطَلَقَ بِنَفْسٍ مِنْهُمْ حَتَّى دَخَلُوا عَلَيْهِ فَعَرَفُوهُ بِالصِّفَةِ وَنَظَرُوا إِلَى خَاتَمِ النُّبُوَّةِ بَيْنَ كَتِفَيْهِ فَجَعَلُوا يَسْتَمِعُونَ إِلَى قِرَائَتِهِ لِسُورَةِ يُوسُفَ، فَتَعَجَّبُوا مِنْهُ وَقَالُوا: يَا مُحَمَّدُ، مَنْ عَلَّمَكُمَا؟ فَقَالَ رَسُولُ اللَّهِ ﷺ: «عَلَّمَنِيهَا اللَّهُ» - (۱۴)

ابوصالح سے روایت ہے کہ ابن عباس نے فرمایا کہ ایک دن علمائے یہود میں سے توراہ کا علم رکھنے والا ایک عالم رسول اللہ ﷺ کی خدمت میں حاضر ہوا۔ آپ ﷺ اس وقت سورہ یوسف کی تلاوت فرما رہے تھے، وہ کہنے لگا کہ ایسی ہی سورہ توراہ میں حضرت موسیٰ پر بھی نازل ہوئی۔ یہودی عالم نے پوچھا کہ اے محمد آپ ﷺ کو یہ کس نے سکھائی؟ آپ ﷺ نے فرمایا اللہ نے۔ یہودی نے جب سورہ سنی تو حیران ہوا اور یہود کے پاس جا کر کہا کہ تمہیں کچھ خبر بھی ہے کہ واللہ محمد ﷺ قرآن میں جو کچھ قرات کرتا ہے ایسا ہی توراہ میں بھی ہے۔ یہود کے کچھ لوگ آپ ﷺ کی خدمت میں حاضر ہوئے اور آپ ﷺ کو صفات سے پہچان لیا اور شانوں کے درمیان مہر نبوت کو دیکھا۔ یہود سورہ یوسف سن کر حیران ہوتے رہے اور پوچھتے رہے آپ کو یہ کس نے سکھائی؟ آپ ﷺ نے فرمایا مجھے اللہ تعالیٰ نے سکھائی۔

أَمْ بَكَرٍ بِنْتُ الْمَسُورِ بْنِ مَخْرَمَةَ، عَنِ الْمَسُورِ بْنِ مَخْرَمَةَ قَالَ: مَرَّ بِي يَهُودِيٌّ وَأَنَا خَلْفَ النَّبِيِّ «وَالنَّبِيُّ ﷺ يَتَوَضَّأُ فَوَقَعَ نُؤْبُهُ عَلَى ظَهْرِهِ، فَإِذَا خَاتَمُ النُّبُوَّةِ فِي ظَهْرِهِ» فَقَالَ الْيَهُودِيُّ: أَزْفَعُ نُؤْبُهُ عَلَى ظَهْرِهِ، فَذَهَبَتْ أَرْفَعُ نُؤْبِ النَّبِيِّ ﷺ عَلَى ظَهْرِهِ «فَنَفَخَ النَّبِيُّ ﷺ فِي وَجْهِهِ كَمَا مِنْ مَاءٍ» - (۱۵)

ام بکر بنت المسور بن مخرمہ نے اپنے والد سے روایت کیا کہ ایک یہودی گزرا اور میں نبی کریم ﷺ کے پیچھے

تھا اور آپ ﷺ وضو کر رہے تھے اور پشت مبارک کپڑے سے ڈھکی تھی اور وہاں مہر نبوت تھی۔ یہودی نے کہا کہ اس کپڑے کو ہٹا دو تو میں نے قریب ہو کر رسول اللہ ﷺ کی پشت مبارک سے کپڑا ہٹا دیا۔ نبی کریم ﷺ نے چلو بھر پانی میرے چہرے پر ڈال دیا۔

مہر نبوت کو دیکھ کر بحیرہ راہب کی تصدیق

رسول اللہ ﷺ کا اپنے چچا حضرت ابوطالب کے ہمراہ سفر شام کا واقعہ کی تفصیل کتب احادیث میں منقول ہیں۔ آپ ﷺ بچپن میں اپنے چچا حضرت ابوطالب کی کفالت میں جب بارہ سال کی عمر کو پہنچے تو جناب ابوطالب نے تجارت کے لئے ملک شام جانے کا ارادہ کیا اور اس سفر میں آپ ﷺ کو بھی ہمراہ لیا۔ بصرہ شہر کے قریب ایک پادری بحیرہ راہب رہتا تھا جس کا نام جریمیں اور لقب بحیرہ تھا۔ جب تجارت قافلہ بحیرہ راہب کی درگاہ کے قریب پہنچا تو وہ اپنے گرجا سے باہر نکل آیا اور اس قافلہ کی میزبانی کے لئے آگے بڑھا۔ بحیرہ راہب نے آپ ﷺ کے سر پر بادل کو سایہ کرتے ہوئے دیکھ کر آپ ﷺ کے چچا اور قافلہ والوں کو بتایا کہ یہ دونوں جہاں کے سردار ہیں اور اللہ تعالیٰ انہیں رحمت عالم بنا کر مبعوث فرمائیں گے۔ جناب ابوطالب نے اس سے پوچھا کہ آپ کو یہ کیسے معلوم ہوا۔ راہب نے جواب دیا کہ جب آپ لوگ اس طرف بڑھ رہے تھے تو کوئی بھی درخت یا پتھر ایسا نہیں تھا جو ان کی تعظیم میں جھکا ہوا نہ ہو۔ شجر و حجر نبی کے علاوہ کسی کی تعظیم میں نہیں جھکتے۔ میں اس بچے کو مہر نبوت آسانی کتب میں مذکورہ صفات سے بھی پہچان گیا ہوں۔ قافلہ کی مہمان نوازی کے بعد بحیرہ راہب نے جناب ابوطالب سے کہا کہ آپ انہیں ملک شام لے کر نہ جائیں کیوں کہ وہاں انہیں یہود سے بہت زیادہ خطرہ ہے۔ چنانچہ جناب ابوطالب نے آپ کو اپنے چند غلاموں کے ساتھ مکہ مکرمہ واپس بھیج دیا۔ ترمذی شریف کی روایت کا متن مندرجہ ذیل ہے:

عَنْ أَبِي مُوسَى قَالَ: خَرَجَ أَبُو طَالِبٍ إِلَى الشَّامِ، فَخَرَجَ مَعَهُ رَسُولُ اللَّهِ ﷺ فِي أَشْبَاحٍ، مِنْ قُرَيْشٍ فَلَمَّا أَشْرَفُوا عَلَى الرَّاهِبِ هَبَطُوا فَحَلُّوا رِحَالَهُمْ، فَخَرَجَ إِلَيْهِمُ الرَّاهِبُ وَكَانُوا قَبْلَ ذَلِكَ يَمْزُونَ بِهِ فَلَا يَخْرُجُ إِلَيْهِمْ وَلَا يَلْتَفِتُ— وَإِنِّي أَعْرِفُهُ، خَاتِمَ النَّبِيِّ فِي أَسْفَلٍ مِنْ غَضْرُوفٍ كَيْفِهِ مِثْلُ الشُّفَاخَةِ— (۱۶)

حضرت ابو موسیٰ سے روایت ہے کہ جناب ابوطالب نے تجارت کے لئے ملک شام جانے کا ارادہ کیا اور اس سفر میں آپ ﷺ کو بھی ہمراہ لیا۔ جب تجارت قافلہ بحیرہ راہب کی درگاہ کے قریب پہنچا تو وہ اپنے گرجا سے باہر نکل آیا اور اس قافلہ کی میزبانی کے لئے آگے بڑھا۔ اس سے قبل بھی وہ بحیرہ راہب کے قریب سے گزرتے تھے لیکن اس نے کبھی فوجہ نہیں کی۔ اس نے آپ کا ہاتھ تھام لیا اور کہا کہ یہ دونوں جہاں کے سردار ہیں اور اللہ تعالیٰ انہیں رحمت عالم بنا کر مبعوث فرمائیں گے۔ جناب ابوطالب نے اس سے پوچھا کہ آپ کو یہ کیسے معلوم ہوا۔ راہب نے جواب دیا کہ جب آپ لوگ اس طرف بڑھ رہے تھے تو کوئی بھی درخت یا پتھر ایسا نہیں تھا جو ان کی تعظیم میں جھکا ہوا نہ ہو۔ شجر و حجر نبی کے علاوہ کسی کی تعظیم میں نہیں جھکتے۔ میں اس بچے کو مہر نبوت سے پہچانتا ہوں جو شانوں پر سب کے مانند ہے۔

علامات نبوت دیکھ کر سلمان فارسی رضی اللہ عنہ کا قبول اسلام

مہر نبوت کو رسول اللہ ﷺ کے آخری نبی ہونے کی علامت سمجھا جاتا ہے۔ سابقہ الہامی کتب میں مذکور تھا کہ نبی آخر الزماں ﷺ کی ایک علامت اُن کی پشت اقدس پر مہر نبوت کا موجود ہونا ہے۔ یہی وجہ ہے کہ اہل کتاب جنہوں نے اپنی کتابوں میں پڑھ رکھا تھا اس نشانی کو دیکھ کر آپ ﷺ پر ایمان لاتے تھے۔ سلمان فارسی بھی آپ ﷺ کی پشت اقدس پر مہر نبوت کی تصدیق کر لینے کے بعد ہی ایمان لائے تھے۔ سلمان فارسی کے قبول اسلام کا واقعہ کتب تاریخ و سیر میں تفصیل سے

درج ہے۔ مسند امام احمد بن حنبلؒ مذکورہ واقعہ کی عبارت مندرجہ ذیل ہے:

حَدَّثَنِي عَبْدُ اللَّهِ بْنُ بُرَيْدَةَ قَالَ: سَمِعْتُ أَبِي بُرَيْدَةَ، يَقُولُ: جَاءَ سَلْمَانَ الْفَارِسِيُّ إِلَى رَسُولِ اللَّهِ ﷺ حِينَ قَدِمَ الْمَدِينَةَ بِمَائِدَةٍ عَلَيْهَا رُطْبٌ فَوَضَعَهَا بَيْنَ يَدَيْ رَسُولِ اللَّهِ ﷺ ، فَقَالَ : يَا سَلْمَانُ مَا هَذَا؟ فَقَالَ صَدَقَةٌ عَلَيْكَ وَعَلَى أَصْحَابِكَ ، فَقَالَ ارْفَعُهَا ، فَإِنَّا لَا نَأْكُلُ الصَّدَقَةَ قَالَ: فَرَفَعَهَا ، فَجَاءَ الْعَدُوُّ بِمِثْلِهِ فَوَضَعَهُ بَيْنَ يَدَيْ رَسُولِ اللَّهِ ﷺ، فَقَالَ مَا هَذَا يَا سَلْمَانُ؟ فَقَالَ هَدِيَّةٌ لَكَ، فَقَالَ رَسُولُ اللَّهِ ﷺ لِأَصْحَابِهِ: ائْبَسُوا. ثُمَّ نَظَرَ إِلَى الْخَاتَمِ عَلَى ظَهْرِ رَسُولِ اللَّهِ ﷺ فَأَمَّنَ بِهِ- (۱۷)

عبداللہ بن بریدہ رضی اللہ عنہ فرماتے ہیں کہ میں نے اپنے والد بریدہ سے سنا کہ رسول اللہ ﷺ جب مدینہ منورہ تشریف لائے تو سلمان فارسی رضی اللہ عنہ ایک دسترخوان لے کر حاضر ہوئے جس میں تازہ کھجوریں تھیں۔ انہوں نے یہ کھجوریں آپ ﷺ کی خدمت میں پیش کیں۔ آپ ﷺ نے فرمایا: سلمان! یہ کیا ہے؟ عرض کیا: یہ آپ ﷺ کے لیے اور آپ کے ساتھیوں کے لیے صدقہ ہے۔ آپ ﷺ نے ارشاد فرمایا کہ اسے واپس کرتے ہوئے فرمایا کہ ہم صدقہ نہیں کھاتے۔ سلمان فارسی رضی اللہ عنہ نے دسترخوان اٹھالیا اور اگلے روز پھر ایسا ہی دسترخوان لائے۔ آپ ﷺ نے پوچھا: یہ کیا ہے؟ حضرت سلمان فارسی نے عرض کیا کہ یہ آپ ﷺ کے لیے ہدیہ ہے۔ رسول اللہ ﷺ نے اپنے صحابہ رضی اللہ عنہم سے فرمایا کہ ہاتھ بڑھاؤ۔ بعد ازاں سلمان فارسی رسول اللہ ﷺ کی پشت مبارک پر مہر نبوت کو دیکھ کر ایمان لے آئے۔

مذکورہ بالا تمام روایات کا خلاصہ اور زبدہ یہ ہے کہ رسول اللہ ﷺ کی پشت مبارک پر دونوں کندھوں کے درمیان گوشت کا اجرا ہوا ایک بیضہ نما حصہ تھا۔ صحابہ کرام نے آپ ﷺ کی مہر نبوت کی ہیئت اور شکل و صورت کا ذکر مختلف تشبیہات سے کیا ہے۔ کسی نے بکوتر کے انڈے سے، کسی نے گوشت کے ٹکڑے سے اور کسی نے بالوں کے گچھے سے مہر نبوت کو تشبیہ دی ہے۔ روایات میں اختلاف کوئی حقیقی اختلاف نہیں کیونکہ یہ سب تشبیہات ہیں اور تشبیہ ہر شخص کے اپنے ذہن کے موافق ہوتی ہے جو کہ تقریبی حالت ہوتی ہے اور تقریب کے اختلاف میں اشکال نہیں ہوتا۔ ابن حجرؒ نے فتح الباری میں صراحت کی ہے کہ "جو یہ بیان کیا جاتا ہے کہ وہ سنگی لگانے کے نشان جیسی یا سیاہ یا سبز تل جیسی یا اس پر محمد رسول اللہ، لکھا ہوا تھا یا پھر "آپ کی مدد کی گئی" وغیرہ لکھا ہوا ہونا کچھ بھی ثابت نہیں ہے۔ صحیح ابن حبان میں منقول شدہ روایت سے کوئی شبہ میں مبتلا ہو سکتا ہے۔ ابن حبان نے مذکورہ روایت کو صحیح قرار دینے میں غفلت سے کام لیا ہے۔ (۱۸)

مہر نبوت کی صفت و ہیئت

رسول اللہ ﷺ کی پشت مبارک جو علامت تھی اسے محدثین کرام نے خاتم النبوت سے تعبیر کیا ہے۔ مذکور بالا روایات میں مہر نبوت کی صفت و ہیئت سے متعلق متعدد متقارب روایات وارد ہوئی ہیں۔ مسلم شریف میں جابر بن سرہ رضی اللہ عنہ سے منقول ہے کہ (کأنه بيضة حمامة - بکوتر کا انڈہ) کی مانند، ابن حبان کے ہاں سماک بن حرب سے مروی ہے کہ (كبيضة نعامة - شتر مرغ کا انڈہ) عبداللہ بن سرجس سے منقول ہے کہ میں نے مہر نبوت کو دیکھا (جمعاً علیہ خیلان یعنی جمع ہوا گوشت جس میں تل تھے)، ابن حبان کی ابن عمر سے روایت میں (مِثْلُ الْبَيْدَةِ مِنْ لَحْمٍ - کچے ہوئے گوشت کی طرح) منقول ہے، ترمذی کی روایت میں (كبضعة ناشرة من اللحم - ابھرے لو تھڑے کی مانند) وغیرہ یہ سب ایک ہی مقصود کی تشبیہات ہیں۔ جس راوی نے جو محسوس کیا اسے اپنے انداز سے بیان کر دیا۔

مہر نبوت کی صفت و ہیئت سے متعلق اہل کتاب بھی واقف تھے۔ قاضی عیاض مالکی کا دعویٰ ہے کہ مہر نبوت کا یہ

نقش شق صدر کی وجہ سے تھا لیکن امام نوویؒ ان کی اس بات کا رد کرتے ہوئے فرماتے ہیں کہ شق صدر تو آپ کے سینہ مبارک اور پیٹ کا تھا۔ امام قرطبیؒ بھی امام نوویؒ کی تائید کرتے ہیں کہ شق صدر کا اثر ایک واضح خط کی شکل میں تھا جو سینہ مبارک سے مرقِ بطن تک تھا۔ ایسا کوئی ثبوت نہیں کہ شق صدر کمر کی جانب بھی ظاہر ہوا تھا اگر ایسا ہوا ہوتا تو وہ سینہ مبارک کی جیسا ہی نشان ہونا چاہیے تھا۔ (۱۹) حافظ ابن حجر عسقلانی فرماتے ہیں کہ:

قاضی عیاض مالکیؒ کے مذکورہ قول کا مستند احمد و طبرانی وغیرہ کی عتبہ بن عبد السلامؒ کی روایت ہے جس میں وہ کہتے ہیں کہ میں نے نبی کریم ﷺ سے نبوت کی ابتداء سے متعلق استفسار کیا تو آپ ﷺ نے ارشاد فرمایا کہ جب میں بنی سعد میں مدتِ رضاعت گزار رہا تھا کہ دو فرشتوں نے میرا سینہ چاک کیا پھر ایک نے دوسرے سے کہا اب اسے سی دو۔ اس نے سلائی کر کے مہر نبوت ثبت کر دی۔ چونکہ ثابت ہے کہ مہر نبوت رسول اللہ ﷺ کے شانوں کے مابین تھی تو عیاض نے اس امر پر محمول کیا کہ شق صدر جو کہ سینہ مبارک پر واقع ہوا تھا جب سی دیا گیا اور کندھوں کے مابین مہر نبوت ثبت ہوئی تو یہ اس شق کا اثر تھا جب کہ امام نوویؒ ان کی اس بات سے یہ سمجھے کہ ان کا قول (بین سکتیہ) شق سے متعلق ہے، حالانکہ ایسا نہیں بلکہ وہ تو بائراختتم سے متعلق ہے۔ اس کی تائید ابو یعلیٰ اور الدلائل میں ابو نعیم کی نقل کردہ حدیث شداد بن اوس سے بھی ہوتی ہے جس میں ہے کہ جب فرشتہ نے آپ کا دل باہر نکالا اور اسے دھویا تو اپنے ہاتھ میں پکڑی نور کی ایک مہر سے اس پر مہر ثبت کی جس سے وہ نور و حکمت سے ممتلی ہو گیا تو محتمل ہے یہی نقش آپ کی کمر پر ظاہر ہوا ہو، پھر وہ بائیں شانہ کے پاس تھا اور اسی جانب دل ہوتا ہے۔ (۲۰)

حضرت عائشہ صدیقہؓ سے روایت ہے کہ بعثت کے وقت حضرت جبریل اور حضرت میکائیل ظاہر ہوئے۔ آپ ﷺ فرماتے ہیں کہ مجھے سیدھا لٹا کر سینہ چاک کر کے دل باہر نکالا اور اسے سنہرے رتن میں رکھ کر آپ زمزم سے دھویا پھر اس کی جگہ رکھ کر چاک سی دیا پھر میری کمر پر مہر ثبت کی حتیٰ کہ اس کا اثر میں نے اپنے دل میں محسوس کیا، اور پھر کہا اٰقرا۔ (۲۱)

مذکورہ روایت سے قاضی عیاض مالکیؒ کی بات درست معلوم ہوتی ہے کہ بوقتِ ولادت مہر نبوت منقوش نہ تھی۔ امام قرطبیؒ ر قطر از ہیں کہ روایات ثابتہ اس امر پر متفق ہیں کہ مہر نبوت سرخ ابھری ہوئی جگہ کی صورت میں بائیں شانہ مبارک کے پاس تھی، یہ جگہ کم از کم بیضہ حمامہ کے بقدر بیان کی گئی اور جس نے ذرا بڑا کر کے ذکر کیا اس نے ہتھیلی کے بقدر بیان کیا۔ (۲۲) امام سہیلؒ لکھتے ہیں مہر نبوت کا بائیں کندھے کے پاس منقوش ہونا اس امر کا غماز ہے کہ رسول اللہ ﷺ و سوسہ شیطانی سے محفوظ و مصون ہیں کیونکہ وہی شیطان کا مدخل ہے۔ (۲۳)

مہر نبوت کا بوقتِ وصال غائب ہونا

رسول اللہ ﷺ کی موت سے متعلق صحابہ کرام رضی اللہ عنہم کو شک ہوا۔ بعض کی رائے یہ کہ آپ ﷺ کا وصال ہو گیا ہے اور بعض کو وفات میں تردد تھا۔ ام المؤمنین اسماء بنت عمیس رضی اللہ عنہا نے اپنے ہاتھ سے رسول اللہ ﷺ کی پشت مبارک کو ٹولا تو شانوں مبارک کے درمیان مہر نبوت کو محسوس نہ کیا۔ ام المؤمنین نے مہر نبوت کے نہ ہونے سے وصال پر استدلال کیا تھا۔ روایت مذکورہ سے معلوم ہوتا ہے کہ مہر نبوت وفات مبارک پر ختم ہو گئی تھی۔ مذکورہ روایت الواقدیؒ سے منقول ہے جس کی ثقاہت پر بعض محدثین کرام نے کلام کیا ہے۔

وَلَمَّا شَكَ فِي مَوْتِ النَّبِيِّ ﷺ فَقَالَ بَعْضُهُمْ: مَاتَ. وَقَالَ بَعْضُهُمْ: لَمْ يَمُتْ، وَصَضَعَتْ أَسْمَاءُ بِنْتُ عُمَيْسٍ يَدَهَا

بَيْنَ كَيْفِي رَسُولِ اللَّهِ ﷺ. فَقَالَتْ: قَدْ تُوِّقِي رَسُولُ اللَّهِ ﷺ وَقَدْ رُفِعَ الْخَاتَمُ مِنْ بَيْنِ كَيْفِيهِمْ. فَكَانَ هَذَا الَّذِي قَدْ عُرِفَ بِهِ مَوْثِقَةٌ (۲۴)

### مہر نبوت اور مہر مبارک میں اشتباہ

بعض روایات میں یہ بھی وارد ہوا ہے کہ مہر نبوت پر محمد رسول اللہ لکھا تھا۔ تاہم مستند روایات سے اس بات کی تصدیق نہیں ہو سکی۔ مہر نبوت سے متعلق عوام الناس میں کچھ ابہام پایا جاتا ہے۔ رسول اللہ ﷺ کی انگوٹھی مبارک جس پر محمد رسول اللہ کندہ تھا کو بھی مہر نبوت سمجھا جاتا ہے۔ بعض لوگوں کے نزدیک آپ کی پشت مبارک پر مہر نبوت ثبت تھی اور اس پر محمد رسول اللہ تحریر تھا۔ مہر نبوت اور آپ ﷺ کی مہر مبارک دراصل دو الگ الگ چیزیں ہیں۔ عربی زبان میں خاتم چونکہ مہر کو کہا جاتا ہے اس لئے یہ اشتباہ پیدا ہوتا ہے۔ مہر نبوت تو وہ ہے جو آپ ﷺ کی پشت مبارک پر بطور علامت نبوت کے موجود تھی اور انگوٹھی مبارک کو مہر نبوت بایں معنی کہا جاتا ہے کہ رسول اللہ ﷺ اس پر کندہ تحریر کو بطور مہر خطوط پر ثبت فرماتے تھے۔ احادیث سے متفقہ طور پر ثابت ہے کہ مہر نبوت بایں کندھے کے پاس کبوتری کے انڈے جتنی ایک ابھر ہوئی چیز تھی، اس بات کا ثبوت کہیں نہیں ملتا کہ اس پر لفظ جلالہ یا محمد یا کوئی اور کلمہ لکھا ہوا تھا۔ (۲۵) مرآة المناجیح شرح مشکوٰۃ المصابیح کے مصنف مفتی احمد یار خان نعیمی کے بقول:

مہر نبوت حضور ﷺ کی گردن کے نیچے دو کندھوں کے درمیان ایک پارہ گوشت تھا جس پر کچھ تل تھے۔ کبوتری کے انڈے یا مسہری کی گھنڈی کے برابر پارہ گوشت نہایت چمکیلا اور نورانیت تھا، بل سیاہ آس پاس بال، ان کے اجتماع سے یہ جگہ نہایت بھلی ہوتی تھی نیچے سے دیکھو تو پڑھنے میں آتا تھا "اللَّهُ وَحْدَهُ لَا شَرِيكَ لَهُ" اوپر سے دیکھو تو پڑھا جاتا ہے "تَوَجَّهَ حَيْثُ سَمِعْتَ فَإِنَّكَ مَنْصُورٌ" اسے مہر نبوت اس لیے کہتے تھے کہ گزشتہ آسمانی کتب میں اس مہر کو حضور صلی اللہ علیہ وسلم کی خاتم النبیین ہونے کی علامت قرار دیا گیا تھا وفات کے وقت یہ مہر شریف غائب ہو گئی تھی۔ اس میں اختلاف ہے کہ بوقت ولادت موجود تھی یا نہیں۔ بعض نے فرمایا کہ شق صدر کے بعد فرشتوں نے جو ناکے لگائے تھے ان سے یہ مہر پیدا ہو گئی تھی۔ صحیح یہ ہے کہ بوقت ولادت اصل مہر موجود تھی مگر اس کا ابھار ان ناکوں کے بعد ہوا۔ (۲۶) جس روایت کی وجہ سے یہ اشتباہ پیدا ہوتا ہے وہ مندرجہ ذیل ہے:

عَنِ ابْنِ عَمَرَ قَالَ: كَانَ خَاتَمَ النَّبِيِّ فِي ظَهْرِ رَسُولِ اللَّهِ ﷺ مِثْلَ الْبُنْدُقَةِ مِنْ لَحْمٍ عَلَيْهِ مَكْتُوبٌ: مُحَمَّدٌ رَسُولُ اللَّهِ ﷺ. اُخْتَلَطَ عَلَى بَعْضِ الرُّوَاةِ خَاتَمَ النَّبِيِّ بِالْخَاتَمِ الَّذِي كَانَ يُحْتَمَبُ بِهِ الْكُتُبُ - (۲۷)

ابن عمر سے روایت ہے کہ مہر نبوت پر محمد رسول اللہ لکھا ہوا تھا۔ علامہ بیہمی نے فرمایا کہ میرے نزدیک بعض راویوں نے جسم اطہر والی مہر اور جس مہر کو تحریر میں استعمال کیا جاتا تھا انہیں باہم گڈمڈ کر دیا ہے۔

### رسول اللہ ﷺ کی مہر مبارک اور اس پر کندہ تحریر

رسول اللہ ﷺ ابتدا میں انگوٹھی نہیں پہنتے تھے، صلح حدیبیہ کے بعد جب آپ ﷺ نے جزیرہ العرب کے باہر دعوت اسلام کی مہم شروع کی اور مختلف سربراہان مملکت کو خطوط لکھے تو لوگوں نے عرض کیا کہ اہل روم مہر کے بغیر خطوط قبول نہیں کرتے، چنانچہ آپ ﷺ نے چاندی کی انگوٹھی بنوائی اور اس پر "محمد رسول اللہ" کا نقش کندہ کر دیا تاکہ اس سے مہر کا کام لیا جاسکے۔ بعض روایات سے معلوم ہوتا ہے کہ اس مقصد کے لئے آپ ﷺ نے پہلے سونے کی انگوٹھی استعمال



کی۔ آپ ﷺ کے اس عمل کی وجہ سے کچھ صحابہ کرام نے بھی سونے کی انگوٹھیاں بنوالیں۔ آپ ﷺ نے اپنی انگوٹھی پھینک دی اور اعلان فرمایا کہ میں یہ پھر نہیں پہنوں گا۔ اس کے بعد آپ ﷺ نے چاندی کی انگوٹھی بنوائی جو آپ ﷺ کے بعد خلفاء راشدین کے پاس رہی۔ حضرت عثمان غنی رضی اللہ عنہ کے ہاتھ سے یہ انگوٹھی اریس نامی کنویں میں گر گئی۔ انگوٹھی گرنے کی وجہ سے اس کنویں کو بر خاتم بھی کہا جاتا ہے۔ حضرت ابن نمیر کی روایت میں مذکور ہے کہ یہ انگوٹھی ایک کنویں میں گر گئی لیکن آپ نے اس کنویں کا نام نہیں لیا۔ (۲۸) یہ کنواں مسجد قبائے سامنے ہے۔ (۲۹)

حدیث کے ظاہری مفہوم سے معلوم ہوتا ہے کہ تحریر اوپر سے نیچے کی جانب تھی، چنانچہ سب سے اوپر والی سطر میں "محمد" درمیان والی سطر میں "رسول" اور تیسری سطر میں "اللہ" الٹ ترتیب نہیں تھی، کچھ لوگ اسے الٹ سمجھتے ہیں۔ انگوٹھی میں جو کتابت نقش تھی وہ الٹی تھی تاکہ جب مہر لگائی جائے تو کتابت صحیح انداز میں نظر آئے اور تمام مہریں ایسے ہی بنتی ہیں۔ انگوٹھی مبارک پر مقوش تحریر سے متعلق ابن کثیر فرماتے ہیں کہ "انگوٹھی میں الٹی کتابت کی گئی تھی، تاکہ مہر مطلوب ثبت نہ ہو، مہر بنانے کا یہی انداز ہوتا ہے۔ کچھ لوگوں کا یہ بھی کہنا ہے کہ کتابت سیدھی ہی تھی، اور اس سے مہر بھی سیدھی ہی لگتی تھی۔ اس کے صحیح ہونے میں مجھے تاہل ہے، نیز مجھے اس بات کوئی صحیح یا ضعیف کوئی سند بھی نہیں ملی" (۳۰) انگوٹھی میں کتابت کا انداز عام انداز سے مختلف تھا کیونکہ مہر بنانے کا تقاضا یہ تھا کہ حروف کو الٹا لکھا جائے، تاکہ مہر لگنے پر کتابت مستقیم نظر آئے" (۳۱)

### مہربنوت سے متعلق روایات کی استنادی حیثیت

خاتم النبوة سے متعلق روایات کے رواۃ پر بعض محدثین نے کلام کیا ہے۔ رسول اللہ ﷺ کی پشت مبارک پر جو تر کے انڈے برابر ایک مساک تھا جس پر بال بھی تھے۔ مثل بیضۃ الخمامۃ والی تمام روایات میں سہاک بن خزیمہ کا تفرد ہے۔ امام احمد بن حنبلؒ کہتے ہیں سہاک مضطرب الحدیث ہے۔ (۳۲) امام شعبہ اس کی تضعیف کرتے اور ابن مبارک اس کو ضعیف الحدیث قرار دیتے۔

طبقات ابن سعد میں یحییٰ رمثیہ رضی اللہ عنہ سے منسوب روایات میں میں الصخاک بن مخلد ہے جو امام احمد بن حنبلؒ کے نزدیک شیخ الحدیث ہے۔ ایک روایت میں راوی عیینہ اللہ بن یزید بن لقیط ہے جس کو البرز نے ضعیف کہا ہے۔ ایک اور روایت کے سلسلہ رواۃ میں عاصم بن ہندہ اور حماد بن سلمہ ہیں جو دونوں مختلط ہیں۔

طبقات ابن سعد میں معاویہ بن قرة سے منسوب جو روایات مذکور ہیں ان میں ایک راوی قرہ بن آیاس ہے۔ کتاب جامع التحصیل از العلائی کے مطابق "قرہ بن ایاس والد معاویہ بن قرة أنکر شعبۃ أن یکون له صحبة والجمہور أنبتوا له الصحبة۔ (۳۳) امام شعبہ کی اس رائے کی وجہ احمد العطل میں بتاتے ہیں کہ: قال عبد اللہ بن أحمد: حدثني أبي. قال: حدثنا سليمان ابو داود، عن شعبه، عن معاوية-يعني ابن قرة قال: كان أبي يحدثنا عن النبي ﷺ فلا أدري سمع منه، أو حدث عنه۔ (۳۴) عبد اللہ بن احمد اپنے والد سے روایت کرتے ہیں کہ ابو داؤد سلیمان نے شعبہ سے انہوں نے معاویہ سے روایت کیا کہ میرے والد قرہ نبی ﷺ سے روایت کرتے تھے پس میں نہیں جانتا کہ انہوں نے سنا تھا یا صرف ان کی بات بیان کرتے تھے۔ "مذکورہ روایت میں معاویہ بن قرہ کو خود ہی شک ہے کہ ان کے والد نے واقعی رسول اللہ ﷺ سے سنا بھی تھا یا نہیں، اس وجہ سے روایت یہ ضعیف ہے۔

عبد اللہ بن سرجس سے منسوب روایات کے متعلق امام احمد بن حنبلؒ کا کہنا ہے عبد اللہ بن سرجس صحابی نہیں ہے اس نے صرف رسول اللہ ﷺ کو دیکھا ہے سنا نہیں۔

حَدَّثَنَا أَبُو سَعِيدٍ، حَدَّثَنَا ثَابِتٌ، حَدَّثَنَا عَاصِمٌ، عَنْ عَبْدِ اللَّهِ بْنِ سَرْجَسٍ: «أَنَّه رَأَى الْحَاتِمَ الَّذِي بَيْنَ كَتَفَيْ النَّبِيِّ ﷺ، وَقَدْ رَأَى النَّبِيَّ ﷺ وَلَمْ تَكُنْ لَهُ صُحْبَةً» (۳۵)  
 حَدَّثَنَا بَكْرُ بْنُ عَيْسَى أَبُو بَشِيرٍ الرَّاسِبِيُّ، حَدَّثَنَا ثَابِتٌ أَبُو زَيْدٍ الْفَيْسِيُّ، عَنْ عَاصِمِ الْأَحْوَلِ، أَنَّهُ قَالَ: «قَدْ رَأَى عَبْدُ اللَّهِ بْنُ سَرْجَسٍ رَسُولَ اللَّهِ ﷺ، غَيْرَ أَنَّهُ لَمْ تَكُنْ لَهُ صُحْبَةً» (۳۶)

مہر نبوت سے متعلق الثابت بن یزید سے دو روایات منساب ہیں۔ دونوں اسناد میں الجحد بن عبد الرحمن بن اوس ابو زید الکندی ہے اور امام علی المدینی کا کہنا ہے کہ امام مالک اس سے کچھ روایت نہ کرتے تھے۔ (۳۷)

حضرت سلمان الفارسی سے منسوب روایات کے حوالے سے بعض محدثین نے کلام کیا ہے۔ مسند امام احمد میں حضرت سلمان فارسی رضی اللہ عنہ کے ایمان لانے کا تفصیلی قصہ بیان ہوا ہے۔ مذکورہ واقعہ کی سند ضعیف ہے، سند میں یحییٰ بن خزيمة الکندی ہے جس کی توثیق نہیں ملی۔ طبرانی میں ہے کہ سلمان نے خبر دی کہ "یہ نبی ہیں جن کی بشارت عیسیٰ علیہ السلام نے دی اور اس کی نشانی یہ ہے کہ ان کے شانوں کے درمیان نبوت کی مہر ہے۔" سند میں التلم بن الصلت مجہول ہے۔ طبرانی الکبیر میں ہے سلاہ العجلی نے کہا سلمان نے خبر دی میں کتفیه خاتم النبوة "ان کے شانوں کے درمیان مہر نبوت ہے۔" (۳۸)

لسان المیزان از ابن حجر کے مطابق سلامہ مجہول ہے۔ طبرانی الکبیر اور مستدرک الحاکم میں ہے عبد اللہ بن عبد القدوس نے ابو الطفیل کی سند سے روایت کیا کہ سلمان نے خبر دی کہ "جب نظر ختم نبوت پر گئی جو شانوں کے درمیان تھی میں بولا اللہ اکبر یہ وہی ہے۔" سند میں عبد اللہ بن عبد القدوس سخت ضعیف راوی ہے۔ دلائل النبوة میں ہے کہ "سلمان نے خبر دی کہ وہ فارس اصفہان کے ہیں، انہوں نے رسول اللہ ﷺ کی علامت جو چھپی نہیں تھیں دیکھیں کہ ان کے شانوں کے درمیان مہر نبوت ہے۔" سند میں احمد بن عبد الجبار بن محمد العطار دی الکوفی ضعیف اور مدلس ہے۔

ابن عباس رضی اللہ عنہ کی روایت دلائل النبوة از بیہقی میں ہے کہ "الکلبی نے یحییٰ صالح سے روایت کیا کہ ابن عباس نے کہا علمائے یہود میں سے ایک عالم رسول اللہ ﷺ کے پاس ایک روز آیا اور وہ تورات کی قرأت کرتا تھا لہذا جانتا تھا اور رسول اللہ اس وقت سورہ یوسف قرأت کر رہے تھے جیسی موسیٰ پر تورات میں نازل۔۔۔ مذکورہ روایت الکلبی کی وجہ سے ضعیف ہے۔

السور بن محزیہ رضی اللہ عنہ سے منسوب طبرانی الکبیر میں روایت ہے کہ "امم بکر بنت السور بن محزیہ نے اپنے والد سے روایت کیا کہ ایک یہودی گزر اور میں نبی ﷺ کے پیچھے تھا اور رسول اللہ وضو کر رہے تھے۔۔۔ سند امم بکر بنت السور بن محزیہ کی وجہ سے ضعیف ہے کیونکہ یہ راوی مجہول ہے۔

امم خالد بنت خالد کی روایت طبرانی میں ہے کہ "حدثنا بنگار بن حازست، حدثنا موسى بن عثبة، حدثني أم خالد بنت خالد، قالت: «أَتَيْتُ النَّبِيَّ ﷺ فَنَظَرْتُ إِلَى حَاتِمِ النَّبُوءَةِ بَيْنَ كَتَفَيْهِ»۔ اس روایت کی سند ضعیف ہے۔ سند میں بنگار بن حازست لیبین الحدیث کہا جاتا ہے۔ اس کی سند کو امام ذہبی نے تلخیص میں منقطع قرار دیا ہے۔

دلائل النبوة للبیہقی میں منقول عائشہ رضی اللہ عنہا کی روایت ہے کہ "عائشہ صدیقہ رضی اللہ عنہا بیان کرتی ہیں کہ رسول اللہ ﷺ کی پشت مبارک کشادہ تھی اور دونوں کندھوں کے درمیان مہر نبوت تھی۔" (۳۹) اس کی سند صحیح بن عبد اللہ القرظی کی وجہ سے ضعیف ہے جو صاحب منا کبر مشہور ہے۔

ابو موسیٰ رضی اللہ عنہ کی روایت جس میں نصرانی زاہب نے کہا آپ ﷺ جب کسی درخت یا یا پتھر کے پاس سے گزرتے تو وہ ان کو سجدہ کرتے اور یہ نبی کے علاوہ کسی بشر کو سجدہ نہیں کرتے ہیں اور میں ان کو مہر نبوت سے پہچانتا

ہوں جو شانوں پر سبب جیسی ہے۔ سند میں ابو نوح خزّام، عبد الرحمن بن عروان ضعیف راوی جو بعض محدثین کے نزدیک منکرات بیان کرتا ہے۔

### اصول روایت و درایت کے مطابق احادیث صحیحہ

۱. عن سائب بن یزید: مثل زُرّ الحجلة، صحیح البخاری، کتاب المناقب، باب خاتم النبوة، حدیث نمبر ۳۵۴۱ (حدیث صحیح)
۲. عن جابر بن سمرة: رأیت الخاتم عند كتفه مثل بيضة الحمامة، صحیح مسلم، کتاب الفضائل، باب شبيه ﷺ، حدیث نمبر ۲۳۴۴-۱۰۹ (حدیث حسن)
۳. عن عبد الله بن سرجس: جمعاً عليه خيلان كما مثال التاليل (۲۰۷۷۰ صحیح) صحیح مسلم، کتاب الفضائل، باب اثبات خاتم النبوة وصفته ومحلّه، رقم الحدیث ۲۳۴۶-۱۰۹
۴. عن ابی زید عمرو بن اخطب: شعرات بين كتفيه (شعر مجتمع، احمد: ۲۰۷۳۲)، مسند احمد، حدیث ابی زید انصاری، حدیث نمبر ۲۰۷۳۲ (صحیح سند)
۵. عن سلمان فارسی: بين كتفيه خاتم النبوة فألقى رواه عن ظهره فنظرت الخاتم مسند احمد، حدیث سلمان فارسی، حدیث نمبر ۲۳۷۳۷ (حدیث صحیح)
۶. عن علی بن ابی طالب: بين كتفيه خاتم النبوة، مصنف ابن ابی شیبہ، حدیث نمبر ۳۱۸۰۵
۷. عن ابی سعید خدری: لحم ناشز، مسند احمد، مسند ابی سعید الخدری، حدیث نمبر ۱۱۶۵۶
۸. رُمیئة بنت عمرو بن هاشم بن عبدالمطلب: ولو اشاء أن أقبل الخاتم، مسند احمد، حدیث رمیئة رضی اللہ عنہا، حدیث نمبر ۲۶۷۹۳
۹. عن ام خالد بنت خالد بن سعید فذَهَبْتُ الْعَبُّ بِخَاتَمِ النَّبِوةِ، وابو رمته رفاعة بن يثربن التيمي، صحیح البخاری، کتاب الجهاد والسير، باب من تكلم بالفارسية، حدیث نمبر ۳۰۷۱
۱۰. عن ابی رمته: مثل السلعة بين كتفيه، مسند احمد، حدیث ابی رمته، حدیث نمبر ۷۱۰۹
۱۱. عن قرة بن اياس المزني: ثم أدخلت يدي في جيب قميصه فمسيئ الخاتم، مسند احمد، حدیث معاوية بن قرة، حدیث نمبر ۱۶۲۴۳/۱۵۵۸۱ (حدیث صحیح)، قرة ابن اياس
۱۲. صحیح ابن حبان، حدیث نمبر ۵۴۵۲، سنن ابی داؤد، نمبر ۴۰۸۲، سنن ابن ماجه، نمبر ۳۵۷۸

### احادیث مبارکہ کے ضعف سے متعلق شبہات کا ازالہ

- سماک بن حرب، ابو حاتم نے سماک کو صدوق ثقہ کہا ہے۔ یحییٰ بن معین نے سماک کو ثقہ کہا، احمد بن عبد اللہ نے جائز الحدیث کہا، یعقوب سدوسی نے کہا سماک جب عکرمہ سے روایت نہ کرے تو صالح الحدیث ہے اور یعقوب نے یہ بھی کہا کہ سماک کی آخری عمر کی روایات مخدوش ہیں جبکہ پہلے والی صحیح اور مستقیم ہیں۔ (۴۰) سماک سے مروی یہ روایت ان کے ابتدائی زمانہ کی ہے نہ کہ آخری زمانہ کی کیونکہ سماک سے خود شعبہ نے روایت کی ہے۔ (۳۱) دوسری بات یہ کہ اس حدیث میں سماک منفرد نہیں ہے بلکہ یہ حدیث حضرت جابر بن سمرہ کے علاوہ ۱۰ صحابہ کرام روایت کر رہے ہیں اور اس حدیث میں بیضہ حمامہ کے الفاظ ہیں اور صحیح بخاری میں حضرت سائب بن یزید کی روایت میں زر الحجلة کے الفاظ ہیں اور یہ دونوں الفاظ قریب المعنی ہیں۔ سماک بن حرب کو تمام محدثین نے متفقہ طور پر ضعیف نہیں کہا بلکہ

جس نے ضعیف کہا ہے وہ بھی مخصوص حالات میں ضعیف کہا ہے اور شواہد سے ثابت ہوتا ہے کہ اس حدیث میں سناٹ بن حرب ضعیف نہیں ہے۔

• حدیث ابی رمثہ کو مسند احمد میں روایت کیا گیا ہے اور اس کی سند میں عُبَيْدُ اللَّهِ بْنُ إِدْرِيسَ بْنِ لَقِيطٍ ہیں۔ عبید اللہ ابن ایاد کو یحییٰ بن معین نے ثقہ قرار دیا ہے اور حافظ ذہبی نے قوی الحدیث کہا ہے۔ (۴۲) امام نسائی، یحییٰ، ابن شاپر، ابن حبان، ابو نعیم نے بھی ثقہ کہا ہے۔ (۴۳) ان تمام محدثین کے مقابلے میں اول تو شیخ البرزازی کے قول کی وقعت ختم ہو جاتی ہے اور اگر مان بھی لیں تو زیادہ سے یہی کہا جائے گا کہ یہ راوی مختلف فیہ ہے اور وہ بھی القلیل کالمعدوم کی حیثیت سے۔ معمولی اختلافی بات کو زیادہ بڑھا چڑھا کر بیان کرنا مناسب نہیں ہے عُبَيْدُ اللَّهِ بْنُ إِدْرِيسَ بْنِ لَقِيطٍ زیادہ کمزور راوی نہیں ہے اسی لیے امام مسلم جیسے محدثین نے ایسے راوی کو مخصوص حالات میں قابل قبول قرار دیا ہے چونکہ ہر بات کی روایات اعلیٰ درجہ کے صحیح روایت سے منقول ہے اس لیے درمیانہ درجہ کے روایت کی بیان کردہ احادیث مقبول قرار دی گئی ہیں۔

• حضرت قرہ ابی ایاس مزنی کے صحابی ہونے میں کسی کو اختلاف نہیں ہے اور محدثین کا اجماع ہے کہ الصحابة کلمہ عدول، اس لیے جب صحابی کا سماع نبوی نہ ہو تب بھی ان کی مرفوع احادیث حجت ہوتی ہیں کیونکہ اس کا تعین ہوتا ہے کہ انہوں نے کسی صحابی سے ہی سنا ہوگا، یہاں تک کہ محدثین کرام نے تو کبار تابعین کے ارسال کو بھی حجت قرار دیا ہے۔ رہی یہ بات کہ معاویہ بن قرہ اور شعبہ کا یہ کہنا کہ ہم نہیں جانتے کہ انہوں نے کوئی حدیث رسول اللہ ﷺ سے سنی ہے یا نہ تو بات تو حقیقت حال کو بیان کرنے کے لیے ہے نہ اس لیے کہ ان کے نزدیک معاذ اللہ جھوٹ کا احتمال تھا۔ اور پھر مذکورہ روایت میں تو حضرت قرہ نے مہر نبوت کا سماع نہیں کیا بلکہ یہ تو ان کے بچپن کا یہ واقعہ انہوں نے آپ ﷺ کی زیارت کی اور مہر نبوت کو بھی دیکھا اور اس واقعہ میں تو کسی محدث نے شک کا احتمال نہیں بیان کیا۔ اس لیے اس حدیث کو حضرت قرہ بن ایاس کی وجہ سے کمزور قرار دینا محدثین کے اصول اور اسلامی روایات کے بالکل خلاف ہے۔

• حضرت عبداللہ بن سرجس بھی صفا صحابہ میں سے ہیں اور ان کے متعلق جو کہا گیا کہ آپ ﷺ کو صحبت نبوی حاصل نہیں ہے تو اس حوالے سے حافظ ابن عبدالبر کا قول یہ ہے کہ ان کے صحابی ہونے میں کوئی اختلاف نہیں اور جس کسی نے صحبت نبوی کا انکار کیا ہے اس کثیر صحت مراد ہے۔ (۴۴)

• جعد بن عبدالرحمن الکندی کو یحییٰ بن معین اور نسائی وغیرہ نے ثقہ قرار دیا ہے۔ امام مالک کے ان سے روایت نہ کرنے کی کوئی وجہ معلوم نہیں ہو سکی، ممکن ہے کہ ان کے پاس ان کی روایت ہی نہ پہنچی ہو۔ ابن حجر لکھتے ہیں کہ جعد سے متعلق شک کی کوئی حیثیت نہیں ہے۔ امام بخاری کی تحقیق زیادہ قابل اعتماد ہے۔ (۴۵)

• حضرت سلمان فارسی والی حدیث مسند احمد میں حدیث نمبر ۷۳۷۳ پر موجود ہے جس کی سند میں کوئی مجہول، ضعیف اور مدلس راوی موجود نہیں ہے۔ اس کی سند کچھ اس طرح ہے حَدَّثَنَا يَعْقُوبُ، حَدَّثَنَا أَبِي، عَنِ ابْنِ إِسْحَاقَ، حَدَّثَنِي عَاصِمُ بْنُ عَمَرَ بْنِ قَتَادَةَ الْأَنْصَارِيُّ، عَنْ مُحَمَّدِ بْنِ لَبِيدٍ، عَنْ عَبْدِ اللَّهِ بْنِ عَبَّاسٍ، قَالَ: حَدَّثَنِي سَلْمَانَ الْفَارِسِيُّ جِهَانَكَ مَذْكَورَهُ رَاوِي أَبُو قُرَّةِ الْكَلْبِيِّ كَاتِلِقٍ هُوَ۔ اگلے نام میں اگرچہ اہل علم نے اختلاف کیا ہے اور بعض نے یہ کہا کہ ان کا نام معلوم نہیں ہے، ابن حبان نے ان کو ثقہ تابعی قرار دیا ہے۔ (۴۶) ابن سعد نے طبقات میں اس کا نام بھی بتایا ہے اور یہ بھی بتایا ہے کہ وہ کوفہ کے معروف قاضی تھے۔ (۴۷) اسی طرح وکیع بن خلف نے اخبار القضاة میں ان کا تذکرہ ایک معروف قاضی کے طور پر کیا ہے۔ (۴۸)

• حدیث ابن عباس جسے دلائل النبوة میں امام بیہقی نے نقل کیا ہے وہ اگر الکلبی کی وجہ سے ضعیف ہے تو اس سے کوئی

فرق نہیں پڑتا کیونکہ مہر نبوت متعدد صحیح احادیث سے ثابت ہے۔

- حدیث ام خالد بخاری میں ۳۰۷۱ نمبر پر موجود ہے اور اس میں بَکَّارُ بْنُ جَارَسَتْ نامی راوی موجود نہیں۔ بخاری میں وارد شدہ حدیث کی سند اس طرح مذکور ہے "حَدَّثَنَا جِيَانُ بْنُ مُوسَى، أَخْبَرَنَا عَبْدُ اللَّهِ، عَنْ خَالِدِ بْنِ سَعِيدٍ، عَنْ أَبِيهِ، عَنْ أُمِّ خَالِدِ بْنِتِ خَالِدِ بْنِ سَعِيدٍ" مذکورہ تمام رواۃ صحت کے اعلیٰ معیار پر قائم ہیں۔
- امام بیہقی نے دلائل النبوة میں حدیث عائشہ بیان کی ہے تو اس کے ضعف سے بھی کوئی فرق نہیں آتا کیونکہ مہر نبوت کی احادیث صحت کے اعلیٰ درجہ پر ہیں۔

مہر نبوت کے رواۃ کی مجموعی تعداد

کتب شمائل اور احادیث مبارکہ کی چھاپن کے نتیجے میں یہ بات سامنے آئی ہے کہ مہر نبوت کی کیفیت و ہیئت سے متعلق احادیث مبارکہ کے متن میں اگرچہ اختلاف ہے تاہم معنی سب کا ایک ہے۔ مذکورہ روایات کے ضعف کے باوجود مہر نبوت کے وجود سے انکار ممکن نہیں ہے کیونکہ مقصود کے اعتبار سے یہ روایات تو اتر بالمعنی کے درجہ میں ہیں۔ مجموعی طور پر مہر نبوت سے متعلق روایات مندرجہ ذیل گیارہ صحابہ کرام سے مروی ہیں۔

۱. السَّائِبُ بْنُ يَزِيدَ - (صحیح البخاری، صحیح مسلم)
۲. أُمُّ خَالِدِ بْنِتِ خَالِدِ - (صحیح البخاری)
۳. جابر بن سمرہ (صحیح مسلم)
۴. عَبْدُ اللَّهِ بْنُ سَرْجِسَ (صحیح مسلم)
۵. ابو زید عمرو بن اخطب (مسند احمد، طبرانی، المعجم الكبير)
۶. سلمان فارسی (مسند احمد، مسند البزار)
۷. علی بن ابی طالب (مصنف ابن ابی شیبہ)
۸. ابوسعید خدری (مسند احمد، ترمذی فی الشمائل)
۹. زُمَيْثَةُ بنت عمرو بن ہاشم (مسند احمد، ترمذی فی الشمائل)
۱۰. ابو رمثہ رفاعہ بن یثربی التیمی (مسند احمد، ابن حبان)
۱۱. قرۃ بن ایاس (مسند احمد)

مذکورہ بالا رواۃ میں سے چار صحابہ کرام کی روایات صحیح البخاری اور صحیح مسلم میں موجود ہیں۔ ان میں سے دو خواتین اور نو مرد ہیں، جن میں سے اکثر اگرچہ صفار صحابہ کرام ہیں لیکن کم از کم تین صحابہ بڑی عمر کے بھی ہیں۔ جابر بن سمرہ، سلمان فارسی اور علی المرتضیٰ اور صفار صحابہ کرام میں صرف قرۃ بن ایاس پر سماع نہ ہونے کا شک ہے جبکہ باقی صحابہ اتنے چھوٹے نہیں ہیں جیسے ابوسعید خدری، سائب بن زید، عمرو بن اخطب وغیرہ۔ علاوہ ازیں صحابہ کرام سے متعلق امت کا اجماع ہے کہ ان میں جھوٹ کا احتمال نہیں ہے۔ صحابہ کرام اپنا چشم دید واقعہ اور اپنا سماع نقل کریں یا دیگر صحابہ کرام سے سن کر بیان کریں ہر صورت میں ان کی روایت حجت ہوتی ہے۔

جہاں تک اس بات کا تعلق ہے کہ مہر نبوت سے متعلقہ اخبار کبار صحابہ کرام سے کیوں منقول نہیں ہیں تو اس ضمن میں یہ کہا جاسکتا ہے کہ جس طرح شریعت کے ہر حکم کا قرآن حکیم میں مذکور ہونا لازم نہیں ہے تو ہر عقیدہ اور ہر عمل کے لیے کبار صحابہ کرام سے روایت کا نہ ہونا اس کے عدم وجود کا سبب نہیں ہو سکتا۔ اس لیے مہر نبوت کے بارے میں گیارہ

صحابہ کرام کی احادیث صحیحہ کی موجودگی میں اس کا انکار کر دینا دینی روایات کے منافی معلوم ہوتا ہے۔ خاص طور پر جبکہ امام بخاری و مسلم، صحاح ستہ کے مؤلفین اور امام احمد بن حنبلؒ جیسے وقیع محدثین کرام ان روایات کو اپنی کسوٹی سے گزار کر انہیں قابل اعتماد اور صحیح اخبار قرار دیں تو کسی طور پر انہیں رد نہیں کر کیا جاسکتا۔

موضوع کے بالاستیعاب مطالعہ سے یہ بات واضح ہوتی ہے کہ مہر نبوت پر وارد شدہ اعتراضات کمزور اور ضعیف ہیں۔ مہر نبوت کی تین یا چار احادیث صحت کے متوسط معیار پر پوری اترتی ہیں اور محدثین کے ہاں احادیث کی قبولیت کے لیے یہ درجہ ایک ناقابل انکار حقیقت کی نشاندہی کرتا ہے اور یہ تو اتر کے قریب آ جاتا ہے۔ کچھ احادیث اگر ضعیف ہیں تو ان کا ضعف ان صحیح احادیث پر اثر انداز نہیں ہو سکتا۔ انہیں جملہ احادیث کے پیش نظر امام قرطبیؒ فرماتے ہیں کہ "مہر نبوت کی احادیث متفقہ طور پر ثابت ہیں کہ مہر کا سرخ نشان آپ ﷺ کے بائیں کندھے پر واضح طور پر موجود تھا جس کی مقدار وقت کے ساتھ بدلتی رہتی تھی وہ چھوٹا ہوتا تو بکوتر کے انڈے کے برابر اور بڑا ہوتا تو ہاتھ کی مٹھی کے برابر ہوتا تھا۔" (۳۹)

جس طرح کعبہ اللہ دیکھنے میں تو اینٹ گارے سے تیار کردہ ایک عمارت کا نام ہے لیکن اللہ تعالیٰ کے نزدیک وہ اسلام کا شعار اور مقدس مقام ہے، اسی طرح رسول اللہ ﷺ کے جسم اطہر پر مہر نبوت کا نشان بظاہر گوشت کا حصہ ہے مگر مذہبی اور دینی طور پر وہ ایک برحق اور مسلمہ حقیقت ہے جس کا انکار ممکن نہیں۔ طوالت کے پیش نظر مذکورہ روایات کی اسناد کو حذف کیا گیا ہے، تفصیلی مطالعہ کے لئے اصل مصادر کی طرف رجوع کیا جاسکتا ہے۔ مہر نبوت کے روادے سے متعلق یہ بھی کہا جاتا ہے کہ معروف اصحاب رسول اور امہات المؤمنین نے اس کی خبر نہیں دی۔ مزید برآں جن لوگوں کا اس کی روایات میں تفرد ہے وہ بعد کے ہیں اور ان کے بیانات میں لفظی تضاد ہے۔

مذکورہ روایات کی استنادی حیثیت کے حوالے بعض محدثین نے جو کلام کیا ہے وہ اپنی جگہ درست ہے۔ تاہم یہ بات بھی قابل ذکر ہے کہ کم و بیش تمام محدثین نے مذکورہ روایات کو بیان کیا ہے۔ بعض محدثین کے خدشات کو پیش رکھتے ہوئے کثرت روادے کو بھی ملحوظ خاطر رکھنا چاہئے۔ کتب شاکل کے مصنفین نے مہر نبوت سے متعلق روایات کو بطور معجزہ نقل کیا ہے۔ تلقی بالقبول کی وجہ سے اگر کہیں ضعف موجود ہے تب بھی یہ روایات قابل اعتماد ہیں۔

اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَعَلَى آلِهِ وَأَصْحَابِهِ وَسَلِّمْ تَسْلِيمًا كَثِيرًا.

## حوالہ جات و حواشی

- (۱) البخاری، صحیح البخاری، کتاب الوضوء، باب استئعمال فضل وضوء الناس، ۸۱/۱، رقم الحدیث ۱۸۷۷؛ وأيضاً فی باب خاتم النبوة، ۱۳۰۱/۳، رقم: ۳۳۳۸، وإيضاً فی کتاب الدعوات، باب الدعاء للصبيان بالبركة ومسح رؤوسهم، ۲۳۳۷/۵، رقم الحدیث ۵۹۹۱۔
- (۲) مسلم، المسند الصحیح، کتاب الفضائل، باب إثبات خاتم النبوة وصفته ومحلّه، ۱۸۲۳/۳، رقم الحدیث ۲۳۴۲
- (۳) الترمذی، الجامع الصحیح، ابواب المناقب ﷺ، باب فی خاتم النبوة، رقم الحدیث ۳۶۴۲
- (۴) مسلم، المسند الصحیح، کتاب الفضائل، باب إثبات خاتم النبوة وصفته ---، رقم الحدیث ۲۳۴۶
- (۵) الترمذی، محمد بن عیسیٰ، ابو عیسیٰ، الشمائل المحمدیة والخصائل المصطفویة، الناشر: المكتبة التجاریة، مكة المكرمة، الطبعة: الأولى، ۱۴۱۳ھ - ۱۹۹۳م، باب ما جاء فی خاتم النبوة، رقم الحدیث ۲۰، ۴۴/۱
- (۶) مسلم، المسند الصحیح، کتاب الفضائل، باب إثبات خاتم النبوة، وصفته، رقم الحدیث 2346

- (۷) اَيْضًا، بَابُ شَبِيهِ صَلَّى اللهُ عَلَيْهِ وَسَلَّمَ رَقْمُ الْحَدِيثِ ۱۰۹- (۲۳۳۳)،
- (۸) الْحَاكِمُ أَبُو عَبْدِ اللَّهِ مُحَمَّدُ بْنُ عَبْدِ اللَّهِ، الْمُسْتَدْرَكُ عَلَى الصَّحِيحِينَ، دَارُ الْكُتُبِ الْعِلْمِيَّةِ - بَيْرُوتُ، الطَّبَعَةُ: الْأُولَى، ۱۳۱۱- ۱۹۹۰،
- ذِكْرُ أَخْبَارِ سَيِّدِ الْمُرْسَلِينَ وَخَاتَمِ النَّبِيِّينَ مُحَمَّدٍ--- رَقْمُ الْحَدِيثِ ۳۱۹۸
- (۹) أَبُو نَعِيمٍ إِحْمَدُ بْنُ عَبْدِ اللَّهِ الْأَسْبَهَانِيُّ، الطَّبِيبُ النَّبَوِيُّ، دَارُ ابْنِ حَزْمٍ، الطَّبَعَةُ: الْأُولَى، ۲۰۰۶م، بَابُ فِي تَقْدِيمِ الْمَعْرِفَةِ فِي صِنَاعَةِ الطَّبِيبِ رَقْمُ ۳۰؛ إِحْمَدُ بْنُ حَنْبَلٍ، الْمُسْنَدُ، رَقْمُ الْحَدِيثِ ۷۱۰۹
- (۱۰) ابُو دَاوُدَ سَلِيمَانَ بْنِ الْأَشْعَثِ، السَّنَنِ، كِتَابُ اللَّيْسِ، بَابُ فِي حَلِّ الْأَزْزَارِ، رَقْمُ الْحَدِيثِ ۳۰۸۲،
- (۱۱) النَّسَائِيُّ، عَبْدِ الرَّحْمَنِ إِحْمَدُ بْنُ شَيْبَةَ، السَّنَنِ الْكُبْرَى، بَابُ قَوْلُهُ تَعَالَى: وَلِلْمُؤْمِنِينَ وَالْمُؤْمِنَاتِ، رَقْمُ الْحَدِيثِ ۱۱۳۳۲ مَوْسُؤَةُ الرِّسَالَةِ - بَيْرُوتُ، الطَّبَعَةُ: الْأُولَى، ۱۳۲۱- ۲۰۰۱م
- (۱۲) إِحْمَدُ بْنُ مُحَمَّدِ بْنِ حَنْبَلٍ، أَبُو عَبْدِ اللَّهِ، مُسْنَدُ الْإِمَامِ أَحْمَدُ بْنُ حَنْبَلٍ، مَوْسُؤَةُ الرِّسَالَةِ، الطَّبَعَةُ: الْأُولَى، ۱۳۲۱- ۱۳۲۱م، حَدِيثُ أَبِي زَيْدٍ الْأَنْصَارِيِّ، رَقْمُ الْحَدِيثِ ۲۰۷۳۲
- (۱۳) التِّرْمِذِيُّ، الْجَامِعُ، أَبْوَابُ الْمَنَاقِبِ عَنِ رَسُولِ اللَّهِ ﷺ، بَابُ مَا جَاءَ فِي صِفَةِ النَّبِيِّ ﷺ، رَقْمُ الْحَدِيثِ ۳۶۳۸
- (۱۴) الْبَيْهَقِيُّ، إِحْمَدُ بْنُ الْحُسَيْنِ بْنِ عَلِيِّ بْنِ أَبِي بَكْرٍ، دَلَائِلُ النُّبُوَّةِ وَمَعْرِفَةُ دَارِ الْكُتُبِ الْعِلْمِيَّةِ بَيْرُوتُ، ۱۳۰۵- ۱۳۰۵م، بَابُ مَا جَاءَ فِي تَعَجُّبِ الْخَيْرِ الَّذِي سَمِعَهُ يَقْرَأُ سُورَةَ يُوسُفَ، مُوَاَفَقَتِهَا--- ۲۷۶/۶
- (۱۵) الطَّبْرَانِيُّ، سَلِيمَانَ بْنِ إِحْمَدٍ، الْمَعْجَمُ الْكَبِيرُ، مَكْتَبَةُ ابْنِ تَيْمِيَّةٍ - الْقَاهِرَةُ، دَارُ الصَّغِيِّ - الرِّيَاضُ، الطَّبَعَةُ: الْأُولَى، ۱۳۱۵- ۱۳۱۵م، رَقْمُ ۳۲، أُمُّ بَكْرٍ بِنْتُ الْمُسْتَوْرِ، عَنِ أَبِيهَا
- (۱۶) الْبَيْهَقِيُّ، إِحْمَدُ بْنُ الْحُسَيْنِ بْنِ عَلِيِّ بْنِ أَبِي بَكْرٍ، دَلَائِلُ النُّبُوَّةِ، النَّاشِرُ: دَارُ الْكُتُبِ الْعِلْمِيَّةِ، ۱۳۰۸- ۱۳۰۸م، بَابُ مَا جَاءَ فِي خُرُوجِ النَّبِيِّ ﷺ، مَعَ أَبِي طَالِبٍ حِينَ أَرَادَ الْخُرُوجَ إِلَى الشَّامِ---، ۲۴۲/۲: التِّرْمِذِيُّ، سَنَنِ التِّرْمِذِيِّ، أَبْوَابُ الْمَنَاقِبِ عَنِ رَسُولِ اللَّهِ ﷺ، بَابُ مَا جَاءَ فِي بَدْءِ نُبُوَّةِ النَّبِيِّ ﷺ، رَقْمُ ۳۶۲۰،
- (۱۷) مُسْنَدُ الْإِمَامِ أَحْمَدُ بْنُ حَنْبَلٍ، مَوْسُؤَةُ الرِّسَالَةِ، ۱۳۲۱- ۲۰۰۱م، رَقْمُ الْحَدِيثِ ۲۲۹۹۷، ۳۸۷ ص ۱۰۳
- (۱۸) انظر: ابن حجر، فتح الباري (قوله باب خاتم النبيين)، بذييل حديث ۳۵۳۱ (۶۶۳/۶) -
- (۱۹) عَلِيُّ بْنُ مُحَمَّدٍ، الْمَلَاهِرِيُّ، جَمْعُ الْوَسَائِلِ فِي شَرْحِ الشَّمَائِلِ، الطَّبَعَةُ الشَّرِيفِيَّةُ - مِصْرُ، طُبِعَ عَلَى نَقْعَةِ مَصْطَفَى الْبَابِي الْحَلَبِيِّ وَأَخُوهُ، عَدَدُ الْأَجْزَاءِ: ۲، (بَابُ مَا جَاءَ فِي خَاتَمِ النَّبِيِّ)، ۵۸/۱
- (۲۰) ابْنُ حَجْرٍ الْعَسْقَلَانِيُّ، فَتْحُ الْبَارِيِّ شَرْحُ صَحِيحِ الْبُخَارِيِّ، (قَوْلُهُ بَابُ خَاتَمِ النَّبِيِّ)، ۵۶۱/۶ -
- (۲۱) ابُو دَاوُدَ سَلِيمَانَ بْنِ دَاوُدَ، الطَّبَالِيسِيُّ، مُسْنَدُ أَبِي دَاوُدَ الطَّبَالِيسِيِّ، النَّاشِرُ: دَارُ بَجْرِ - مِصْرُ، الطَّبَعَةُ: الْأُولَى، ۱۳۱۹- ۱۹۹۹م، الْأَفْرَادُ عَنِ عَائِشَةَ، رَقْمُ الْحَدِيثِ ۱۶۴۳، ۱۲۵/۳
- (۲۲) السُّيُوطِيُّ، عَبْدِ الرَّحْمَنِ بْنِ أَبِي بَكْرٍ، جَلَالُ الدِّينِ، الْخِصَالُ الْكُبْرَى، دَارُ الْكُتُبِ الْعِلْمِيَّةِ، بَيْرُوتُ، ذِكْرُ الْمَعْجَزَاتِ وَالْخِصَالِ فِي خَلْقِهِ الشَّرِيفِ صَلَّى اللهُ عَلَيْهِ وَسَلَّمَ، ۱۰۳/۱ -
- (۲۳) الْكَسْبِيُّ، ابُو الْقَاسِمِ عَبْدِ الرَّحْمَنِ بْنِ عَبْدِ اللَّهِ، الرُّوضُ الْأَنْفُ فِي شَرْحِ السِّيَرَةِ النَّبَوِيَّةِ، دَارُ إِحْيَاءِ التَّرَاثِ الْعَرَبِيِّ، بَيْرُوتُ، الطَّبَعَةُ: الْأُولَى، ۱۳۱۲- ۱۳۱۲م، وَلَاذَةُ رَسُولِ اللَّهِ صَلَّى اللهُ عَلَيْهِ وَسَلَّمَ، ۱۷۸/۲
- (۲۴) مُحَمَّدُ بْنُ مُحَمَّدٍ، ابُو الْفَتْحِ، عِيُونَ الْأَثَرِ فِي فُنُونِ الْمَغَازِي وَالشَّمَائِلِ وَالسِّيَرِ، دَارُ الْقَلَمِ - بَيْرُوتُ، الطَّبَعَةُ: الْأُولَى، ۱۹۹۳/۱۱۳۱۳، ذِكْرُ خَاتَمِ النَّبِيِّ، ۳۵۷/۲؛ ابْنُ كَثِيرٍ، الْبَدَايَةُ وَالنِّهَايَةُ، ۵/۲۴۳؛ السُّيُوطِيُّ، خِصَالُ الْكُبْرَى، ۲/۳۸۰
- (۲۵) ابْنُ حَجْرٍ إِحْمَدُ بْنُ عَلِيِّ بْنِ الْعَسْقَلَانِيِّ، فَتْحُ الْبَارِيِّ شَرْحُ صَحِيحِ الْبُخَارِيِّ، دَارُ الْمَعْرِفَةِ بَيْرُوتُ، ۱۳۷۹، بَابُ قَوْلُهُ بَابُ خَاتَمِ النَّبِيِّ، بذييل حديث ۳۵۳۱

- (۲۶) مفتی احمد یار خان نعیمی، مرآة المناجیح شرح مشکوٰۃ المصابیح، ۳۵۱/۱
- (۲۷) ابن حبان، محمد بن حبان، صحیح ابن حبان، مؤسسۃ الرسالۃ بیروت، ۱۳۱۳-۱۹۹۳، باب دُکُر حَقِیْقَةِ الحَافِمِ الَّذِی کَانَ لِلنَّبِیِّ ﷺ مُعْجَزَةً لِنُبُوَّتِهِ، حدیث رقم الحدیث ۶۳۰۲: ۱: البیہقی، ابوالحسن نور الدین علی بن ابی بکر، موارد الظمان إلی زوائد ابن حبان، ۳-باب فی خاتم النبوة، الناشر: دار الکتب العلمیة، حدیث رقم الحدیث ۲۰۹۷.
- (۲۸) مسلم، المسند الصحیح، کتاب اللباس والزینة، باب نُبِسِ النَّبِیِّ ﷺ خَاتَمًا مِنْ وَرِقٍ نَفَسُهُ مُحَمَّدٌ رَسُولُ اللَّهِ، وَلُبْسِ الحُلَفَاءِ لَهُ مِنْ بَعْدِهِ، رقم الحدیث ۵۲- (۲۰۹۱)
- (۲۹) ابن حجر، فتح الباری شرح، رقم الحدیث [۳۶۷۴]
- (۳۰) ابن کثیر، ابوالقداء اسماعیل بن عمر، البداية والنهاية، باب مَا يُذْکَرُ مِنْ آثَارِ النَّبِیِّ ﷺ الَّتِی کَانَ یَخْتَصُّ بِهَا فِي حَیَاتِهِ، دار بصر للطباعة والنشر والتوزیع الاعلان، سنة النشر: ۱۳۲۳ھ-۲۰۰۳م، ۳۶۵/۸
- (۳۱) إِنْشَاءً
- (۳۲) یعقوب بن سفیان، المعرفة والتاریخ، الناشر: مؤسسۃ الرسالۃ، بیروت، الطبعة: الثانیة، ۱۳۰۱ھ-۱۹۸۱م، بذیل حدیث مَنْصُورُ بْنُ الْمُعْتَمِرِ، ۶۳۸/۲
- (۳۳) صلاح الدین ابوسعید خلیل بن یکلدی العلانی، جامع التحصیل فی احکام المراسیل، عالم الکتب-بیروت الطبعة: الثانیة، ۱۳۰۷-۱۹۸۶، رقم ۶۳۶، بذیل (حرف القاف)، ص ۲۵۶
- (۳۴) احمد بن محمد بن حنبل، العلل ومعرفة الرجال، دار الخانی، الریاض، الطبعة: الثانیة، ۱۳۲۲ھ-۲۰۰۱م، الجزء الأول من کتاب العِلَلِ وَمَعْرِفَةِ الرِّجَالِ، رقم الحدیث ۵، ص ۱۳۱
- (۳۵) احمد بن محمد بن حنبل، مسند الإمام أحمد بن حنبل، الناشر: مؤسسۃ الرسالۃ، الطبعة: الأولى، ۱۳۲۱ھ-
- (۳۶) إِنْشَاءً
- (۳۷) ابوالولید سلیمان بن خلف، التعديل والتجريح، لمن خرج له البخاري في الجامع الصحيح، دار اللؤلؤ للنشر والتوزیع- الریاض، الطبعة: الأولى، ۱۳۰۶-۱۹۸۶، باب جعد، رقم الحدیث ۲۰۵.
- (۳۸) الطبرانی، سلیمان بن احمد، المعجم الكبير رقم ۶۱۱۰، دار الصبیغی- الریاض / الطبعة الأولى، ۱۳۱۵ھ-۱۹۹۳م، ۲۳۱/۶
- (۳۹) ابن عساکر، تاریخ مدینة دمشق، ۳/۳۶۲: والبیهقی، دلایل النبوة، ۱/۳۰۴
- (۴۰) الذہبی، سیر اعلام النبلاء، مؤسسۃ الرسالہ، بیروت، طبع سوم ۲۳۷، ۵/۱۹۸۵
- (۴۱) ابن حبان، صحیح ابن حبان، حدیث نمبر ۶۲۹۸
- (۴۲) الذہبی، سیر اعلام النبلاء، ۷/۳۱۷
- (۴۳) ابن حجر، تہذیب التہذیب، مطبع دار المعارف النظامیہ، البند، طبع اول ۱۳۲۶ھ، ۷/۳
- (۴۴) الذہبی، تاریخ الاسلام، دار المغرب الاسلامی ۲۰۰۳ء، ۲/۹۵۶
- (۴۵) ابن حجر، تہذیب التہذیب، ۲/۸۰
- (۴۶) ابن حبان، الثقات، دائرة المعارف العثمانیہ، حیدرآباد دکن، طبع اول ۱۹۷۳ء، ۵/۵۸۷
- (۴۷) ابن سعد، الطبقات الكبرى، دار صادر بیروت، طبع اول ۱۹۶۸ھ، ۶/۱۳۸
- (۴۸) وکیع بن خلف، اخبار القضاة، المکتبہ التجاریة الکبریٰ، مصر، طبع اول ۱۹۳۷ء، ۲/۱۸۷
- (۴۹) ابن حجر، فتح الباری، ۲۱۳۷۹، ۶/۵۶۳